

Врз основа на член 22 став 2 од Законот за трговија ("Службен весник на Република Македонија" бр. 16/2004), министерот за економија донесе

П Р А В И Л Н И К
ЗА ИЗМЕНУВАЊЕ НА ПРАВИЛНИКОТ ЗА МИНИМАЛНО-ТЕХНИЧКИТЕ УСЛОВИ ЗА ДЕЛОВНИТЕ ПРОСТОРИ И ПРОСТОРИИ ВО КОИ СЕ ВРШИ ТРГОВИЈА

Член 1

Во Правилникот за минимално-техничките услови за деловните простори и простории во кои се врши трговија ("Службен весник на Република Македонија" бр. 21/2004), член 22 се менува и гласи:

"Увозникот на нафтени деривати за вршење на трговија со нафтени деривати треба да располага со посебни склади.

Складовите од став 2 на овој член во кој се складираат оловни и безоловни бензини, дизел гориво, екстра лесно гориво и мазут, покрај општите услови пропишани со овој правилник, треба да ги исполнуваат и следните услови:

- минималната зафатнина на резервоарот да е 1.000 m^3 по деривати; и
- минималната вкупна зафатнина на резервоарите во складот да е 5.000 m^3 .

Складовите во кои се складираат течен нафтен гас (ТНГ) треба да имаат минимална зафатнина на резервоар од 200 m^3 .

Резервоарите од ставовите 2 и 3 на овој член треба да бидат на едно место, оградени со една ограда и со влез и излез и не треба да бидат во состав на бензинска станица.

Складовите треба да имаат електронска вага со точност од 0,2% (III) за прием на нафтени деривати.

Складовите од ставовите 2 и 3 на овој член треба да ги исполнуваат техничките прописи за складирањето и преточувањето на горивото."

Член 2

Овој правилник влегува во сила наредниот ден од денот на објавувањето во "Службен весник на Република Македонија".

Бр. 10-2211/5
10 август 2004 година
Скопје

Министер,
Стевчо Јакимовски, с.р.